

---

# Is-Sebgha u Ghoxrin Hadd taż-Żmien ta' Matul is-Sena

## Qari I

*L-għalqa tal-Mulej ta' l-eżerċi hija d-dar ta' Izrael.*

Is 5, 1-7

### Qari mill-Ktieb tal-Profeta Isaija

<sup>1</sup>Ha ngħanni lill-maħbub tiegħi  
l-għanja ta' mħabbtu għall-għalqa tad-dwieli tiegħu.

Il-maħbub tiegħi kellu għalqa tad-dwieli  
fuq għolja għammiela.

<sup>2</sup>Għazaqha u naddafha miż-żrar,  
u ħawwel fiha dwieli mill-aħjar;  
bena torri f'nofsha,  
u wkoll ħaffer magħsar fiha.  
Stennieha tagħmel l-għeneb tajjeb,  
izda kull ma għamlet kien għeneb qares.

<sup>3</sup>U issa, intom li tgħammru f'Ġerusalemm,  
irġiel ta' Ġuda,  
aġġmlu intom ħaqq bejni u bejn l-għalqa tad-dwieli tiegħi.

<sup>4</sup>X'kien fadalli nagħmel għall-għalqa tiegħi  
u ma għamiltux?  
Stennejtha tagħmel għeneb tajjeb,  
u kull ma għamlet kien għeneb qares.

<sup>5</sup>U issa ħa nurikom  
x'sejjer nagħmel jien lill-għalqa tiegħi tad-dwieli.

Inneħhilha l-ilqugh ta' madwarha, u jħarbtuha;  
ingarrfilha l-ħajt,  
biex in-nies tgħaffigha.

<sup>6</sup>Nagħmel minnha xagħra;  
ħadd ma jizborha jew jaħdimha,  
u jinbet fiha x-xewk u l-ħurrieq.  
Jien ngħid lis-šhab  
biex ma jagħmilx xita fuqha!

<sup>7</sup>Għax l-għalqa tad-dwieli tal-Mulej ta' l-eżerċti  
hija d-dar ta' Izrael;  
u l-irġiel ta' Ġuda  
huma l-mixtla ta' l-għalqa tiegħu.  
Huwa stenna l-gustizzja,  
u araw sab it-tixrid tad-demmm,  
stenna s-sewwa,  
u araw sama' l-għajat tal-maħqura.

## **Il-Kelma tal-Mulej**

**R/** Irroddu ħajr lil Alla

## Salm Responsorjali

Salm 79 (80), 9.12.13-14.15-16.19-20

**R/ (Is 5, 7a):** Il-għalqa tal-Mulej hija d-dar ta' Izrael

<sup>9</sup>Inti qlajt dielja mill-Egittu,  
warrabt il-ġnus biex tħawwel lilha.

<sup>12</sup>Meddet sal-baħar il-friegħi tagħha,  
sax-xmara ż-żraġen tagħha. **R/**

<sup>13</sup>Għaliex, mela, ġarraft il-ħitan tagħha,  
u kull min jgħaddi jqaċċat minnha?

<sup>14</sup>Iħarbatha l-ħanzir selvaġġ,  
il-bhejjem tar-raba' jirgħu fiha. **R/**

<sup>15</sup>Erga' ejja, Alla ta' l-eżerċti;  
ħares mis-sema, u ara,  
u żur 'il din id-dielja.

<sup>16</sup>Ħu ħsieb dak li ħawlet lemintek,  
ir-rimja li int kabbart għalik. **R/**

<sup>19</sup>Aħna ma nitbegħdux minnek;  
roddilna l-ħajja, u aħna nsejħu ismek.

<sup>20</sup>Reġgaghna għal li konna, Alla ta' l-eżerċti;  
itfa' fuqna d-dija ta' wiċċek, u nkunu salvi. **R/**

## Qari II

*Alla tas-sliem ikun magħkom.*

Fil 4, 6-9

### Qari mill-Ittra ta' San Pawl Appostlu lill-Filippin

Ħuti, <sup>6</sup>thabbtu raskom b'xejn. Fit-talb kollu tagħkom itolbu u uru lil Alla xi jkollkom b'zonn, u iżżuh ħajr. <sup>7</sup>U s-sliem ta' Alla, sliem li jgħaddi kull ma l-moħħ jista' jifhem, iżommikom qalbkom u moħħkom shaħ fi Kristu Ġesù.

<sup>8</sup>Mill-bqija, ħuti, f'dan għandkom taħsbu: f'kull ma hu veru, f'kull ma hu xieraq, f'kull ma hu ġust, f'kull ma hu safi, f'kull ma jigbed l-imħabba, f'kull ma jisthoqqlu ġieħ, f'kull ma hu virtù, f'kull ma haqqu t-tifhir; f'dan kollu aħsbu.

<sup>9</sup>U kull ma tgħallimtu u ħadtu mingħandna, u smajtu u rajtu fina, aghmluh. Alla tas-sliem ikun magħkom.

### Il-Kelma tal-Mulej

**R.** Irroddu ħajr lil Alla

## Akklamazzjoni qabel l-Evangelju

ara Ġw 15, 16

Hallelujah. **R.** Hallelujah

Jien għazilt lilkom biex tmorru tagħmlu l-frott u l-frott tagħkom jibqa', jgħid il-Mulej.

**R.** Hallelujah

## Evangelju

*Il-għalqa jqabbilha lil bdiewa oħra.*

Mt 21, 33-43

### ✚ Qari mill-Evangelju skond San Mattew

F'dak iż-żmien Ġesù qal lill-qassisin il-kbar u lix-xjuħ tal-poplu:  
<sup>33</sup>«Isimghu parabbola oħra: Kien hemm wiehed, sid ta' għalqa, u  
ħawwilha bid-dwieli; tellgħalha ħajt tas-sejjeħ madwarha, ħaffer  
magħsar fiha, u bnielha torri; u qabbilha lil xi bdiewa. U siefer f'art  
oħra.

<sup>34</sup>Meta wasal żmien il-frott, bagħat il-qaddejja tiegħu għand daww  
il-bdiewa biex jigbrulu l-frott li kien imissu. <sup>35</sup>Iżda l-bdiewa qabdu  
lill-qaddejja, u lil wiehed sawtuh, lil ieħor qatluh, u lil ieħor ħaġgruh.  
<sup>36</sup>Reġa' bagħtilhom qaddejja oħra, aktar minn qabel, u għamlulhom  
l-istess.

<sup>37</sup>Fl-aħħar bagħtilhom lil ibnu. "Minn ibni jistħu," qal. <sup>38</sup>Iżda kif raw  
lil ibnu l-bdiewa bdew jgħidu bejniethom: "Ara l-werriet! Ejjew  
noqtluh, biex il-wirt tiegħu niħduh aħna." <sup>39</sup>Qabduh, xeħtuh  
'il barra mill-għalqa u qatluh. <sup>40</sup>Issa sid l-għalqa x'jagħmlilhom  
lil daww il-bdiewa meta jigi?» <sup>41</sup>Qalulu: «Jeqidhom bla ħniena,  
ta' ħziena li huma, u l-għalqa jqabbilha lil bdiewa oħra li jroddulu  
l-frott fi żmienu.»

<sup>42</sup>Qalilhom Ġesù: «Qatt ma qrajtu fl-Iskrittura li:  
"Il-ġebli li warrbu l-bennejja saret il-ġebli tax-xewka;  
bis-saħħa tal-Mulej seħħ dan: ħaġa ta' l-għaġeb f'għajnejna?"

<sup>43</sup>Għalhekk ngħidilkom li s-Saltna ta' Alla tittieħed mingħandkom  
u tingħata lil ġens li jagħmel il-frott minnha.»

### Il-Kelma tal-Mulej

**R.** Tiffhir lilek Kristu